

Milli Kitabxanada Aprel döyüşləri ilə əlaqədar silsilə materiallar hazırlanıb

Azərbaycan Milli Kitabxanasının əməkdaşları tərəfindən "Aprel döyüşləri - bizim şanlı qələbəmizdir" adlı elektron məlumat bazası, "Aprel döyüşləri - böyük zəfərin başlanğıcı" adlı virtual sərgi onlayn rejimdə istifadəçilərə təqdim olunub.

Həmçinin "Aprel döyüşləri - böyük zəfərin başlanğıcı" adlı ənənəvi geniş kitab sərgisi açılıb. Kitabxanadan bildirilib ki, virtual sərgidə Aprel döyüşləri haqqında dövrü mətbuat məqalələri, kitablar, fotolar nümayiş olunur.

Elektron məlumat bazasında "Rəsmi sənədlər", "Dördgünlük müharibə", "Aprel şəhidləri", "Aprel döyüşlərinin xatirəsi", Aprel döyüşləri haqqında kitablar, məqalələr, fotoqalereya və s. özündə əks etdirən materiallar nümayiş olunur. Elektron məlumat bazası ilə tanış olmaq istəyənlər https://anl.az/el/emb/aprel_doyusleri/index.html linkindən istifadə edə bilərlər.



Ənənəvi kitab sərgisində isə böyük Zəfərin başlanğıcı - Aprel döyüşlərindən, 44 günlük Vətən müharibəsində qazandığımız şanlı Qələbədən, tarixi Zəfərimizin əldə olunmasında Müzəffər Ali Baş Komandan İlham Əliyevin uzaqgörən hərbi və siyasi strategiyasından, Azərbaycan əsgərinin rəşadətindən, torpaqlarımızın azadlığı uğrunda canından keçən şəhidlərimizin döyüş yolundan bəhs edən Azərbaycan və müxtəlif dillərdə kitablar nümayiş olunur.

Ənənəvi kitab sərgisi 1 həftə davam edəcək.